

గ్రీక్...ప్రాగ్

సియస్సి మురళి

నేనేదో పనిమీద లక్ష్మీ వెళ్ళినప్పుడు మా తెలుగుదేశంలో విప్లవం వచ్చిందని హిందీ పేపర్లో వార్త వేశారు. చిన్నప్పట్నుంచీ విప్లవం రావాలని, విప్లవం మీద మూడు నాలుగు పుస్తకాలు రాసి, డజన్ల కొద్దీ గీతాలు పాడిన వాడవుడం మూలాల ఇన్నాళ్ళకు విప్లవం వస్తే, ఈ వేళప్పుడు నా తెలుగు గడ్డను వదిలి ఇంత దూరంలో వుండి పోయానే అని మనసు చివుక్కు మనడంతో వెంటనే మిగిలిన కార్యక్రమం అంతా రద్దు చేసుకుని తెలుగు రైలు ఎక్కి రాజధానికి వచ్చేశాను.

గుర్తు పట్టలేనంతగా మారిపోయింది ఊరు. ఇళ్ళు, ప్రభుత్వ కార్యాలయాలు, కార్లు, రిక్షాలు, మనుషులు ఎవర్ని చూసినా ఎరుపు రంగే. రోడ్డు పక్కన వున్న చెట్లకీ, దీప స్తంభాలకీ పాతకాలనాటి అధికార్లకీ చిన్న చిన్న చెడ్డీలు తొడిగి, నెక్ టైలతో వేలాడ దీశారు. ప్రతివాడూ పేరు మార్చేసుకున్నాడు. నాకు తెలిసిన రెడ్లు, చౌదర్లు, రావులు, శర్మలు, శాస్త్రులు అందరూ ఇప్పుడు తెలుగు అని పేరుకు చివర తగిలించుకున్నారు. మా సంజీవ రావు సంజీవ తెలుగు అనీ, సత్యనారాయణరెడ్డి సత్యనారాయణ తెలుగు అనీ, సుబ్బారావు సుబ్బా తెలుగు అనీ, వెంకటనాయుడు వెంకట తెలుగు అనీ, యిలా...

ఎందుకయ్యా యిలా చేశారు అంటే ప్రభుత్వం ఆజ్ఞ అని చెప్పినా పేరు పర్వతనేని రామారావు కాదు, పర్వతనేని రామా తెలుగు అని మార్చేశారు.

మా తెలుగుదేశంలో ప్రభుత్వ కార్యాలయా లన్నీ ఓ మాదిరిగా పని చేసే అలవాటు. ఇప్పుడలాంటివన్నీ కొంతకాలంపాటు పని చెయ్యడం మానేసి, ఏ పని చెయ్యకపోతే ప్రజలకు రోజుగడవదో ప్రజావాణి చెప్పినప్పుడే తిరిగి పని చెయ్యడం మొదలు పెట్టాలని ప్రభుత్వం ఆజ్ఞ యిచ్చి అజ్ఞాతవాసంలోకి వెళ్ళిపోయింది.

ప్రజావాణి కోసం ఉద్యోగస్థులందరూ ఎదురు చూస్తూ ఇళ్ళలోనే వుండిపోయారు. ఆస్పత్రులు, బస్సులు, పాల కేంద్రాలు,

సినిమాలు వీటి ముందు మాత్రం ప్రజలు గుమిగూడడంతో అవి పని చెయ్యడం మొదలు పెట్టాయి. M.L.A.లకీ, మంత్రులకీ, ముఖ్యమంత్రికి ఎవరికీ కూడా ప్రజావాణి వినకపోడంతో వీరందరూ ఎవరికీ తోచిన చోటికి వారు విప్లవ సందేశం తీసుకు వెళ్ళి పోయారు.

ఈ విధంగా విప్లవం సంగతి ఆఖరికి మా తెలుగు పల్లెల్లో వున్న పేదోళ్ళందరి చెవి నా పడింది. దాంతో వాళ్ళు సంబరంతో పండగ చేసుకుని, ప్రతి పల్లెలోనూ భూ సంస్కరణల కాలంలో సీలింగుల కంట్రీ దుమ్ముకొట్టి భూమి రికార్డున్న తిరగరాయించేసిన పెద్ద మనుషుల ఇళ్ళకెళ్ళి, “బాబూ విప్లవం వచ్చిందం టు న్నారు. మీరేమన్నా యిన్నారా” అని అడిగారు.

“ఔను. అచ్చిందనే యిన్నాం” అన్నారు వాళ్ళు.

“అయితే ఇంక తవరు మా వాటా బూములు మాకు యిప్పించెయ్యాలన్నాం పేదోళ్ళు.


అప్పుడు పెద్దోళ్ళంతా ఒకళ్లనొకళ్ళు చూసుకొని, “మీరు పొందిరా క్రామెడ్లు” అని వాళ్ళకో కథ చెప్పారు. ఆ కథ సారాంశం ఏమిటంటే:

“భారతదేశం చాలా చాలా పురాతన దేశం. అస్సలు భూమి పుట్టకముందే భారతదేశం పుట్టింది. ఆ విషయం కావాలంటే ఏ భూమి పురాణంలోనో చదూకోచ్చు. తర్వాత పుట్టిన

మిగిలిన దేశాలన్నింటింట్లోనూ సాలా గబుక్కున పాపం పెరిగిపోవడంతో దర్మానికి, దైవభక్తికి, పాపబీతికి ఇప్పుడు దేవుడికి మరో చోటు లేకుండా పోయింది. అందుకని దేవుడు ఎంతో కనికరించి, చరికి కూడా లెక్క చెయ్యకుండా భారతదేశంలో వున్న హిమా లయాల్లో గడుపుకుంటూ వస్తున్నాడా. అసలు దేముడికి మొదట్నుంచీ పేదోళ్ళంటే చాలా ఇష్టం. గంపెడు పిల్లల్లో కలో గంజో తాగి గడుపుకొనే వోళ్ళంటే మా చెడ్డ స్నేహం దేవుడికి. రెండు పూట్లా బాగా తిని, బ్రేవుమని తేన్చి, మాంఛి మాంఛి బట్టలు కట్టుకుని, కార్లెక్కి తిరుగుతూ, లంకంత కొంపల్లో వినోదంగా బతికే వాళ్ళంటే దేవుడికి బొత్తిగా ఖాతరు లేదు. వెనకటికి శ్రీ కృష్ణపరమాత్మ ఏం చేశాడు. తాకట్టు పెట్టుకుందారంటే పెళ్లాం పుస్తైముక్కులు కూడా మిగలని కుచేలుడయ్యని ఆదుకున్నాడు. రాజ భోగాలను భవించే కారవుల్ని కాదని, అడవులట్టుకునే అడుక్కుంటూ, తిరుగుతూ, ఒక్క ద్రౌపది నెట్టుకుని గడుపు కుంటున్న పాండవుల పక్షం చేరాడు. (అడుగులంగా కూడా లేకుండా) ఆ పక్కన దుశ్శాసనుడు గాడు కట్టుకున్న ఒక్క చీర లాగేస్తుంటే లబోదిబోమంటున్న ఆడచూ తుర్ని ద్రౌపదిని ఆదుకున్నాడు. అందువల్ల ఏ దేశంలో అయితే ఎక్కువ మంది పేదోళ్ళుంటారు అక్కడ దేముడికి నివాసం. విప్లవం వచ్చింది కదా అని ఇప్పుడు ఉన్నోళ్ళు. లేనోళ్ళు సరి సమానంగా భూములు పంచేసుకుని, పేదోళ్ళు కాని దేశం అయిపోతే దేముడులేని దేశం అయిపోదూ భారతదేశం. భారతదేశాన్ని దేవుడు కాని దేశంగా మార్చేస్తే తెలుగుదేశానికి చెడ్డ పేరొచ్చేస్తుంది. అందుకని ఇప్పుడే పంపకాలు అయ్యా ఒద్దులెండ్రా.”

ఈ కథ విన్న పేదోళ్ళు, “అయితే బాబూ, భూములు పంచుకోడం ఎందుకు— పూర్తిగా మాకిచ్చేయండన్నారు. అలా అన్న మీదట ఉన్నోళ్ళు మరో కథ చెప్పారు. ఆ కథ సారాంశం ఏంటంటే:

“అస్సలు విప్లవం అంటే ఏంటంట? విప్లవం అంటే భూములున్నోడి దగ్గర భూములు తీసేసుకొని లేనోళ్ళకిచ్చేయడంకాదు. విప్లవ పురాణం రాసిన మార్కుస్ మహర్షి ఏం చెప్పాడూ అంటే అన్నిటికంటే ముందు ప్రతి దేశం బాగా అభిరుద్ధిసెందిపోయి, పెట్టుబడి దారి దేశంగా మారిపోవాలి. అంటే లావు నుంచి కింద దాకా ఒకటో, రెండో, మూడో అంతకి తక్కువైతే ఓ డజనో, వందో మహా




వాలిందే”.

ఆ కథ విన్న పేదోళ్ళు “ మన దేశంలో శానామందిమి అలానే బతుకుతున్నాం కద బాబూ అందికే ఇప్పుడు యిష్టవం సేసు కుండా రనుకుంటున్నాం” అన్నారు.

అంటే అప్పుడు పెద్దోళ్ళు, “ ఓరి జిమ్మడ మీరు తెలుగు మీ రి పోతున్నారోయ్” అని మరో కథ చెప్పారు. ఆ కథ సారాంశం ఇది:


యుగోస్థావియా, రూమానియా, అల్బేనియా అనీ యిలా కొన్ని కొన్ని ఊళ్లలో జనాలు మార్కురుషి రాసిన పురాణం పూర్తి గా సదూకోకండా, తెనివనీ, మావో అనీ కొంత మంది తెలివి తక్కువోళ్ళ మాటలు యిని, మన దేశంలో సాలా సాలా లేవోళ్ళున్నారు, ఇదే మంచి మమూర్తం అని యిష్టవం సేసేసుకున్నారు. భూమిలున్నోళ్ళని పిల్చి, నాలుగు తగల్చిచ్చి అయి తీసేసుకుని, లేవోళ్ళని పిల్చి ఒరే కామ్రే డ్లా— ఈటిని మీరందరూ కలిసి ఎగసాయం సేసి మీరు తిని నలుగురికి పెట్టి సుకంగా బతకండన్నారు. కాదూ కూడదన్న కలోళ్ళని కొంత మందిని బొందితో కూడా కైలాసానికి పంపించేసినట్టు కూడా చెప్పకుం బారు. కొత్తగా భూము లొచ్చిన వాళ్ళందరూ ఓయా సమిష్టి ఎగసాయం కూడా బాగానే పుందిరో అని ఆడు పనిసేస్తాడే అని యీడూ, ఆడు సెయ్యకుంటే నానేటి సేసేదని మరో డూ కాళ్ళు నిగడదన్ని మంచాలెక్కేసి తొంగో డం మొదలెట్టారు. ‘మీరు మాత్రం సేసే దేంటి. ఈడొచ్చి పడుకోండెహె’ అని వాళ్ల ఆడోళ్లని కూడా పురెత్తించేసే వోళ్ళు. ఈ యిదంగా పన్నెగొట్టి వోళ్ళు ఎక్కువయ్యేసరికి పంటలు తగ్గిపోయి యిష్టవ మంత్రాలు సతికిన నాయకునికి గుండె బేజారెత్తి పోయింది. దాంతో ఆళ్ళు ఈ ఎగసాయాలు సెయ్యాలిన్నోళ్ల మీద కాపలా కుక్కల్ని ఎట్టేశారు. ఎవుడు పనిసె య్యడో సెప్తే మీకు ఎగస్త్రా ముట్టసెస్తార న్నారు. పనోళ్ళు మాత్రం తక్కువ తిన్నారేం. కాపలా కుక్కలకి సుక్కల్లాంటి ఆడ కూతుళ్ల సేత బాగా నాలు సారా పట్టించివోళ్ళు. అబి రుద్దంటే ఒక ఎగసాయం మాత్రమే కాదు గదా. పరిశ్రమలు ఎట్టించద్దూ. పరిశ్రమనగానే

అయితే ఒక వెయ్యో కుటుంబాలు దేశంలో పంటలు పండించే భూముల్లో మొదలెట్టి, వస్తువులు చేసే కర్మాగారాలు మొత్తం దేశం సర్వం సహా వనరులన్నీ ఆళ్ల సొంతం చేసేసు కుని, దేని క్కావాలొచ్చినా ఆళ్ల ప్పెట్టుబడి పెద్దూ, మిగిలిన నాయా క్లందరూ కూలోళ్ల పోతే, అప్పుడా కూలోళ్లందరికీ ఎంత మాత్రమూ తినడా నికి తిండి, కట్టుకోడానికి గోచీ గుడ్డ, ఉండేందుకు గుడిసెలూ కూడా లేకుండా దరి ద్రంలో సిక్కుకు పోయి, మలమల మాడిపోయి గజగజ వణికిపోయి సావకుండా, బతక్కుండా, కుక్క ల్లాగా, పందుల్లాగా, ఈగల్లాగా, దోమల్లాగా పిల్లల్ని యీనేసి, ఏంటో దరిద్రం-




ఎవడి కోసం యీ బతుకులని, మనసులు యిరిగిపోయి ఒక్కోడో బోది సెట్టుకిందికి సేరి పోయి, గేనోదయం అయిపోయి, ఆ సైన యిష్టవం ఏర్పాలు చేసుకోవాలి. అంతవరకూ కుదరదు. కాదూ కూడాదూ అని సేసేసుకు న్నారే అనుకో, పుబ్బలో పుట్టి మకలో మాడిపో

“ఎనాకటికి వోల్గ నదీ తీరంలో రష్యా అనీ, హోవాంగ్ హో నదీ తీరంలో సైనా అనీ, ఎక్టా, డాన్యూబ్ నదీ తీరాలు, ఆల్స్ పర్వత కను ములూ వగైరాల మట్టుచేరిన సెకోస్లవాకియా, పోలాండ్,



Bala

బాగా పెట్టుబడి కావాలి గద. అందుకని నాయకులం వేశారంటే ఎగసాయానికి యిలవ తగ్గిం చేసి, దాన్యంగింజలు కరీదులు తగ్గించేసి, పాలానికి పెట్టుబడులు కత్తిరించేసి ఉన్న డబ్బంతా పరిశ్రమల్లో ఎట్టి ఫేక్టరీలు కట్టించేశారు. దేశంలో గింజలు తగ్గిపోయి కరువొచ్చేస్తుందేమో అంటే ఏరే దేశాల్లో కెల్లి గింజలు కొనుక్కురా వాల్సిన సావోచ్చింది యీళ్ళకి. దాంతో యిష్టవం అంటే ఇది కాదోనని కొందరు బాడకోవులు సణగడం మొదలెట్టారు. దాంతో నాయకునికి సిరెత్తి ఆళ్ళని సైబీరియా అని, మంచూరియా అని మంచు ప్రాంతాలున్నాయేలే- ఆడపోయి సావండని ఊళ్ళలోంచి గెంటించివారు. ఇదొక్కటే సావేటి నాయకునికి! ఏరే దేశాల్లో ఏరే నాయకులు లేరూ? అళ్ళేమో యీళ్ళ దేశాల్లో సేసుకున్నట్లే మన దేశాల్లో జనాలు యిష్టవం సేసుకుంటే మన దర్జాలు పోయి కొత్తోళ్ళు యీ నాకరీలు తన్నుకు పోతారని గిట్టని తనం సేత ఉన్నదీ లేనదీ సేర్పి పెపంచకం అంతా యీళ్ళ గురించి సాడీలు సెప్పడం మొదలెట్టారు. అంతటితో ఊరు కుంటారేంటి! బాగా యుద్ధ సామాగ్రి సేసి, ఫీజులు పెంచేసి, పెద్ద పెద్ద రణబేరీలు తెప్పించి మోగించడం ఆరంభించారు. అయన్నీ యిన్నాక కమినిష్టు నాయకులంచేశారంటే రెండు పన్ను సేసారు. ఒకటేటంటే ఆళ్ళ కూడా ఉన్నంతలో ఉన్నంత అని బాగా మందుగుండు సామాన్లు, తయ్యారు చేసుకుని, మాంచి రణబేర్లు కొనుక్కుని వాయించడం మొదలెట్టారు. ఇంకో పనేటంటే, ఆళ్ళలో జినోవియేవని ఓ విద్వంసుడు సెప్పిన యిసయం, దానర్లం ఏంటంటే 'ప్రపంచ యిష్టవానికి రాదారి యూరపు కాదయ్యా కామేడూ, ఆసియా లోంచి తప్పు కురాండ్రీ' అని. దాంతో యీ కమినిష్టుళ్ళంతా సుకంగా, సుబ్బరంగా తెల్లోడి పెబుత్వంలో బతుకుతున్న మన దేశాల మీద పడ్డారు. మనోళ్ళలో తెలివి తక్కువోళ్ళ కొందరుంటారు కద. ఆళ్ళని పిలిపించి, లంచాలిచ్చి యిష్టవం సేస్కాండెహె అని సెప్పడం మొదలెట్టారు. "మొదట సెప్పాం చూడండి, యాంగ్ సే నదీ తీరంలోనో, ఇమాలయాలకి అవతల దిక్కునో ఉన్న సైనా దేశం అనీ అక్కడ సేసుకున్న యిష్టవం అలాంటిదే. ఉత్తర కొరియా వోళ్ళని, ఉత్తర యియ్యత్నాం వోళ్ళనీ వోళ్ళు కూడా ఆళ్ళ మాటలు యినేసి అలాగే సేసుకుందారని సేసేసుకున్నారు. దాంతోటి ఇటు రష్యావోళ్ళు, అటు అమెరికావోళ్ళు ఆళ్ళ



నేస్తాలు కలిసి సరదాపుట్టినప్పడల్లా తమ యుద్ధాలాడుకొనేందుకు యీళ్ళ దేశాల కొస్తారన్న మాట. యుద్ధాల సంగతి సరేననుకోండి, యీ యిష్టవం సేస్కున్న దేశాలన్నీ బిరడాకొట్టేసిన సీసాల్లాగా అయిపోయాయి. అక్కడ జనం తుమ్మాలన్నా, దగ్గలన్నా, పక్కూరికి పోయి దూరన్నా ఆంచలేనట. ఆళ్ళందరూ ఇప్పుడు యిష్టవం అంటే యిలాగుంటాదేంటని రగస్యంగా గుస గుస లాడుతుంటారని అమెరికా వోళ్ళు సెప్టారు."

అప్పుడప్పుడే కాస్త కాస్త అజ్ఞాన తిమిరం వదిలించుకుంటున్న లేనోళ్ళు, "బాబూ, అయితే మన తెలుగు దేశంలో యిష్టవం వచ్చిందన్నారు- అదేంటంట," అని అడిగితే ఉన్నోళ్ళు కిసుక్కున నవ్వి, ఎగ్రినాయాళ్ళలా, యినండని సెప్పిన దాని సారాంశం:

"కృతయుగం, త్రేతాయుగం, ద్వాపరయుగం, కలియుగం సూసిన. భారతదేశం ఇయ్యార్ల దా నిన్నటిదా సెప్పండ్రా. ఇక్కడ శానా మంది ఋషులు పుట్టారా లేదా? ఈళ్ళం మార్కు బుషి కంటే తక్కువ తిన్నోళ్ళా? అసలు బయటోళ్ళనుంచి మనం నేర్చుకోవాలిందేటుందని? ఇన్ని వేల సంవత్సరాలు నుంచి కష్ట సుకాలు సూస్తూ, తల పండిపోయిన మనోళ్ళు, 'మీ దేశంలో పేదోళ్ళ ఎక్కువున్నారు. యిష్టవం సేస్కాండెహె' అని కమినిష్టుళ్ళు, ఆళ్ళ మాటలు యిని సెడిపోయిన మనోళ్ళు పోరెట్టేస్తుంటే యిని యిని ఓ కిటుకు సేశారు. దేశంలో ఉండుండోసారి యిష్టవం వచ్చిందని పేపర్లలో ఏయించేస్తారన్నమాట. అది సతూకున్న మనోళ్ళు వై వోళ్ళు కొంత కాలం పాలు మన జోలికి రారు".

దాంతో పేదోళ్ళంతా సంతోషంగా తలలూపి నవ్వుకుంటూ లేవబోయి మళ్ళీ కూర్చున్నారు. కూర్చుని విచారంగా, "అయితే బాబూ మన దేశంలో నిజంగా యిష్టవం రాదంటారా?" అన్నారు. అనగా సెద్దోళ్ళ వాళ్ళని ఓదారుస్తూ చెప్పిన దాని సారాంశం:

"రాదని ఎవరన్నారోహె. వస్తుందని పురాణాల్లోనే రాశారు. ఎపురో ఓ బెమ్మంగారు ఓ పుస్తకంలో తిది వార నచ్చతాలతో సహా రాసేరని యింటున్నాం. ముందు మనం దేశాన్ని అదిరుద్ది సేసుకోవాలి. మార్కు మహర్షి పురాణం బాగా సతూకున్న బుద్ధిమంతుల్ని ఆసరాగా ఎట్టుకుని, దేశంలో యింకా శానా మందికి కూడా, గుడ్డా లేకుండా సూసుకోవాలి. ఇన్నేళ్ల నుంచి ప్రయత్నం సేసినా యింకా నూటికి సగం మంది మాత్రమే దరిద్ర రేక కింద ఉండటం శానా యిసిత్రం. ఈ మద్దినేల కొంత మంది ఈ రేక దాటి పైకెళ్లి పోయినట్టు సెంటర్లో సెబుత్వం సెస్తాంది కాని నమ్మబాకండి. మా వోళ్ళందరం పేర్లు మార్చుకుని, లేనోళ్ళ విసాలేసుకుని ఆళ్ళ కెళ్లాలిన అప్పలు అయి తీస్కొంటానే ఉన్నాం. మా ఆడకూతుళ్ళకూడా సమానంగా ఆస్తులు పంచమంటున్నారు. ఈ సంగతులన్నీ మీకూ తెలుసు. ఇయ్యన్నీ సేసినా మరో పదేనేళ్లలో లేనోళ్ళంతా రేక దాటి పై కెళ్లారని సెంటరోళ్ళు అంటన్నారనుకో. అలాగయితే యిష్టవం రావడం శానా కష్టం. మేం సెయ్యాలింది మేం సేస్తారనుకోండి. పెబుత్వాలు పద్దతులు మార్చుకోవనుకోండి. అప్పుడు మేం యింకొన్ని రాజకీయ పార్టీలు పెట్టుకొని పూర్తిగా అధికారం మేమే తీస్కొంటాం, మీరెళ్లి కులాసాగా నిద్దర్లోండని చెప్పి, నిద్దర్లో యీ ముందు ప్రజావాణి వినపడక వేరే వేరే రాష్ట్రాలట్టుకుని చైతన్యం, విష్టవం బోధిస్తున్న చీఫ్ మినిష్టర్ని, తక్కినోళ్ళని పిల్చు కొచ్చి కుర్చీల్లో కూర్చోపెట్టి మళ్ళీ వెనకటికి మల్ల అభివృద్ధి చేయించడం ని ప్రాధేయపడమని రాజధానికి పంపించారు. పేదోళ్ల ప్రతినిధులొచ్చి ప్రభుత్వాన్ని తిరిగి కుర్చీలో కూర్చోపెట్టడంతో ఆఫీసులు తెరుచుకుని మా తెలుగు దేశం ఎంతో చైతన్యంతో మళ్ళీ ముందడుగు వేసింది.

మా పేర్లు మళ్ళీ పూర్వలాగా మార్చుకునేందుకు మాత్రం యింకా అనుమతి కాలేదు.

